

مفرور ملزمان کے خلاف صوبائی سطح پر کریک ڈاؤن کیا جائے۔ آئی

جی سندھ

آئی جی سندھ کی ذیر صدارت اعلیٰ سطحی امن و امان ویڈیو لنک

اجلاس۔

کراچی 13، اگست 2022:-

آئی جی سندھ غلام نبی میمن کی ذیر صدارت سی پی او میں ہونیوالے ایک اعلیٰ سطحی اجلاس میں امن و امان کی صورتحال اور مختلف نوعیت کے جرائم کے خلاف زونل/ڈسٹرکٹ کی سطح پر پولیس ایکشن، حکمت عملی اور لائحہ عمل کا تفصیلی جائزہ لیا گیا اور مزید ضروری ہدایات دی گئیں جن میں سرفہرست ضلعی ایس ایس کی کارکردگی کو ہفتہ وار بنیادوں پر جانچنا اور ضروری فیصلہ کرنا ہے۔

آئی جی سندھ نے کہا کہ مختلف نوعیت کے جرائم میں مفرور ملزمان کی یقینی گرفتاریوں کے لیئے سندھ بھر میں کریک ڈاؤن کیا جائے اور ماہانہ بنیاد پر کارکردگی رپورٹ دفتر ہذا ارسال کی جائے۔

انہوں نے سینئر پولیس افسران پر زور دیا کہ ڈکیتی، رہزنی، لوٹ مار، چھینا جھپٹی، موبائل فونز/ موٹر سائیکل/ کار تھیفٹ/ اسنیچنگ، منشیات فروشی، جوئے/دیگر سماجی برائیوں کے اڈوں، گٹکا ماوا/منظم جرائم کے خلاف بھرپور ایکشن لیا جائے اور ایسے جرائم میں ملوث ملزمان انکے گروہوں اور سہولت کاروں کی گرفتاریوں کے لیئے زونل اضلاعی اور علاقائی ٹھوس حکمت عملی اور لائحہ عمل کو یقینی بنایا جائے۔ انہوں نے اجلاس میں شریک تمام افسران کو کہا کہ شہریوں کے تحفظ جیسے اقدامات، انکی شکایات/ ایف آئی آرز کا فری اندراج کیا جائے اور جرائم کے خلاف کارکردگی کو ہر صورت مؤثر اور کامیاب بنایا جائے۔

انہوں نے کہا کہ قبضہ مافیا اور تجاوزات کیخلاف صوبائی سطح پر ایکشن لیا جائے اور ان میں ملوث عناصر اور گروہوں سے کوئی رو رعایت نہ برتتے ہوئے انصاف اور قانون کی بالادستی کو یقینی بنایا جائے۔

